



# KERALA GAZETTE

PUBLISHED BY AUTHORITY

Vol. LV വാല്യം 55	THIRUVANANTHAPURAM, TUESDAY തിരുവനന്തപുരം, ചൊവ്വ	2nd November 2010 2010 നവംബർ 2 11th Karthika 1932 1932 കാർത്തിക 11	No. നമ്പർ	43
----------------------	---	---	--------------	----

## PART III Notifications by Heads of Departments Agriculture Department

### ടെണ്ടർ/ലേല പരസ്യം

നമ്പർ എഇ(3)-730/2007.

2010 ഒക്ടോബർ 21.

കേരള ഗവർണ്ണർക്കുവേണ്ടി മലമ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറുടെ ഓഫീസിലെ ഉപയോഗ ശൂന്യമായ കെ.എൽ.9 ബി. 3480 ട്രാക്ടറും ട്രെയിലറും 10-11-2010, 3 മണിക്ക് നിബന്ധനകൾക്ക് വിധേയമായി നിലവിലുള്ള വ്യവസ്ഥയിൽ ഈ ഓഫീസിൽവച്ച് പരസ്യമായി ലേലം/ടെണ്ടർ ചെയ്ത് വിൽപ്പന നടത്തുന്നതാണ്.

വാഹനത്തിന്റെ നമ്പരും ഇനവും—കെ.എൽ.9 ബി. 3480 ട്രാക്ടറും ട്രെയിലറും.

നിരതദ്രവ്യം—രൂപ 2,500.

വാഹനം സൂക്ഷിച്ചിരിക്കുന്ന സ്ഥലം—മലമ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറുടെ ഓഫീസ്, മലമ്പുഴ.

ടെണ്ടറുകൾ നൽകുവാനുദ്ദേശിക്കുന്നവർ ആയത് വെള്ളക്കടലാസിൽ എഴുതി മുദ്രവച്ച കവരിൽ മലമ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർ എന്ന വിലാസത്തിൽ ലേല ദിവസമായ 10-11-2010, 1 മണിക്ക് മുമ്പായി

ഏൽപ്പിക്കേണ്ടതാണ്. ടെണ്ടറിനോടൊപ്പം നിരതദ്രവ്യമായി 2,500 രൂപ ഡിമാന്റ് ഡ്രാഫ്റ്റ് മലമ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറുടെ പേരിൽ എടുത്ത് ഉള്ളടക്കം ചെയ്യേണ്ടതാണ്. അല്ലാത്തവ യാതൊരു കാരണവശാലും സ്വീകരിക്കുന്നതല്ല.

ടെണ്ടറുകൾ സമർപ്പിക്കുന്ന കവരിന്റെ പുറത്ത് ഉപയോഗ ശൂന്യമായ ട്രാക്ടറും ട്രെയിലറും വാങ്ങുന്നതിനുള്ള ടെണ്ടർ എന്ന് രേഖപ്പെടുത്തേണ്ടതാണ്. ടെണ്ടറുകൾ കിട്ടി കഴിഞ്ഞാൽ നിശ്ചിത ദിവസം വൈകുന്നേരം 3 മണിക്ക് പരസ്യമായി ലേലം നടത്തുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ നിരതദ്രവ്യമായി 2,500 രൂപ ഓഫീസിൽ കെട്ടിവയ്ക്കേണ്ടതാണ്. പരസ്യലേലത്തിലോ ടെണ്ടറിലോ അധികം വാഗ്ദാനം ചെയ്യുന്നവർക്ക് മേലധികാരിയുടെ അനുവാദത്തിന് വിധേയമായി ലേലം സ്ഥിരപ്പെടുത്തുന്നതാണ്. കൂടുതൽ തുക വാഗ്ദാനം ചെയ്യുന്ന ആൾ അപ്പോൾത്തന്നെ ലേല സംഖ്യയുടെ  $\frac{1}{3}$  ഭാഗം അടച്ച് രസീത് കൈപ്പറ്റേണ്ടതാണ്.

ഈ ഓഫീസിൽനിന്നും സ്ഥിരീകരണം കിട്ടി 10 ദിവസത്തിനകം ബാക്കി തുക വിൽപ്പന നികുതിയടക്കം അടച്ച് വാഹനം സ്വന്തം ചിലവിലും ഉത്തരവാദിത്വത്തിലും നീക്കം ചെയ്യേണ്ടതാണ്.

നിലവിലുള്ള ലേലസംബന്ധമായ എല്ലാ സർക്കാർ നിബന്ധനകളും നിയമങ്ങളും മേലിൽ പുറപ്പെടുവിക്കുന്ന ഭേദഗതികളും ഇതിനും ബാധകമാണ്. ഈ ലേലം/ടെണ്ടർ ദിവസം ഏതെങ്കിലും കാരണവശാൽ അവധി ദിവസമായാൽ അടുത്ത പ്രവൃത്തി ദിവസം ടി ലേലം നടത്തുന്നതാണ്.

കൂടുതൽ വിവരങ്ങൾ എല്ലാ പ്രവർത്തി ദിവസങ്ങളിലും ഈ ഓഫീസിൽ നിന്നും അറിയാവുന്നതാണ്. വാഹനം അത് സൂക്ഷിച്ചിരിക്കുന്ന സ്ഥലത്ത് എല്ലാ പ്രവർത്തി ദിവസങ്ങളിലും ഈ ഓഫീസിൽ നിന്നും അനുവാദത്തോടുകൂടി പരിശോധിക്കാവുന്നതാണ്.

ലേലം യാതൊരു കാരണവും കൂടാതെ നിരസിക്കുന്നതിനും മാറ്റിവയ്ക്കുന്നതിനും ഉള്ള അധികാരം മലമ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർക്ക് ഉണ്ടായിരിക്കുന്നതാണ്.

കൃഷി അസിസ്റ്റന്റ് എക്സിക്യൂട്ടീവ് (ഒപ്പ്)  
എഞ്ചിനീയറുടെ കാര്യാലയം, കൃഷി അസിസ്റ്റന്റ്  
മലമ്പുഴ, പാലക്കാട്. എക്സിക്യൂട്ടീവ് എഞ്ചിനീയർ.